

# اصول فقہ اور امام شافعی

مولانا احمد حسن ریسیرچ فیلڈ ادارہ تحقیقات اسلامی

اصول فقہ کی ارتقائی تاریخ میں امام شافعی کی حیثیت نقطہ تحول کی سی ہے۔ ان سے اس فن کی تاریخ کا ایک نیا دور شروع ہوتا ہے۔ اسلام کے ابتدائی دو رکے فقہی مکاتب کی طرح ان کا تعلق کسی خاص علاقہ سے نہیں تھا، اسکی وجہ سے ان کی فقہی میں علاقائی رجحان نہیں پایا جاتا۔ ان کے پیش روؤں نے جو فقہی مواد چھوڑا تھا، اس میں علاقائی میلان کا عصر غائب تھا۔ اگرچہ عراق، شام اور مدینہ کے فقہاء کے درمیان بھی اختلافات تھے، لیکن یہ اختلافات کچھ ایسے بنیادی اور اصولی نہیں تھے، جن کی بنیاد پر ہم ایک کو دوسرے سے عیلحدہ کر سکیں۔ یہ اختلافات بیشتر فروعی مسائل میں تھے، ان کا طرز استدلال، انداز نکر، اور اجتہاد کا شیعہ قریباً لیکھاں تھا۔ لیکن ان قدیم مکاتب فقہ سے امام شافعی کے اختلافات کچھ اصولی اور بنیادی حیثیت رکھتے تھے۔ اس لئے امام شافعی نے جو فقہی کتب پھر کو جنم دیا، اس کو سابق مکاتب فقہ کے ساتھ ہم آہنگ نہیں کیا جاسکتا۔ ان کے اس اختلاف کا سبب یہ ہے کہ انہوں نے اپنے پیش روؤں کے چھوڑے ہوئے فقہی مواد کا گہرا مطالعہ کیا، اپنے معاصر فقہاء سے فقہی مسائل پر مباحثے کئے، اور اس سلسلہ میں مختلف اسلامی مالک کے سفر کئے۔ اس کا نتیجہ یہ ہوا کہ بہت سے فقہی مسائل اور فقہی اصول ان کے سامنے صاف اور واضح ہو گئے، اور اس کی روشنی میں انہوں نے خود استنباط کے اصول بنائے، ان میں بعض بالکل نئے تھے، اور بعض مختلف۔ کچھ کا تصور موجود تھا، اصطلاح نہیں تھی، کچھ اصطلاحیں تھیں تو ان کا معہوم واضح اور منفعہ نہیں تھا۔ امام شافعی کے پیش کردہ یہ اصول ان کے تھائیں خصوصاً الرسالہ اور کتاب الامم میں بھروسے ہوئے ہیں۔ امام شافعی نے اپنے فقہی اجتہادات میں

زیر نظر مقالہ مصنف کی کتاب — JURISPRUDENCE IN THE —

— کے نیک باب کا ترجیح ہے۔ — PHASE OF ISLAM

انہی قاعدوں کو شدت سے اپنایا ہے، اور جہاں ان کے پیش روؤں کے اصول ان کے وضع کر دے قاعدوں اور نظریات سے ٹکڑائے انہوں نے ان کی ترمیدی کی ہے۔ اس لحاظ سے امام شافعی کو اصول فقہ کا باقی دوسرا کہتے ہیں، کیوں کہ متاخرین علماء اصول نے انہی کے قاعدوں کو اپنایا، اور امام شافعی کے بعد کے دور کی اصول فقہ کی کتابیں ان کے نظریات سے بہت متاثر ہیں۔

یہاں یہ ایک سوال پیدا ہوتا ہے کہ امام شافعی سے پہلے ہو مکاتب فقرت تھے، ان کے پاس بھی اصول استنباط مدون شکل میں موجود تھے، یا امام شافعی نے ہی سب سے پہلے ان کو مدون کیا۔ عام طور پر اہل علم کا یہ خیال ہے کہ امام شافعی ہی نے سب سے پہلے اصول فقہ مرتب و مدون شکل میں پیش کیا۔ بلکہ ان کو اس فن کا واضح دوسرا سمجھا جاتا ہے۔ ان کے بعض سوانح بیگاروں نے یہ بات کہی ہے کہ امام شافعی کی حیثیت اصول فقہ میں ایسی ہی ہے جیسے منطق میں اس طبقی، اور عروض میں الحیل بن احمد کی (۱)۔ ہمارا خیال ہے کہ امام شافعی کو اس فن کا دوسرا میں پیش رو اس نے سمجھا جاتا ہے کہ ان سے پہلے کسی مصنف کی کتاب بھی اس فن پر ہمارے پاس موجود نہیں ہے۔ کتابوں میں کچھ اشارے، بعض روایات، اور چند اصول فقہ کی کتابوں کے نام تھے ہیں، جن سے یہ پتہ چلتا ہے کہ امام شافعی سے پہلے بھی اس فن پر کتابیں موجود تھیں۔ اس بارے میں ہمیں بتے چہے امام ابو یوسف کے یہاں اس کی شہادت ملتی ہے۔ امام ابو یوسف فقہار شام کو اصول فقہ سے ناواقفیت کا الزام دیتے ہیں (۲)۔ اس اصطلاح کے استعمال سے اتنی بات ضرور نکلتی ہے کہ اس فن کا تصور مکمل طور پر امام شافعی سے پہلے موجود تھا۔ اس کے علاوہ اہل عراق کی بعض کتابوں کے نام بھی ملتے ہیں۔ مثلاً ابن القیم (متوفی قریباً ۵۲۸۵ھ) نے امام محمد الشیبانی کی کتابیں شمار کرتے ہوئے اصول فقہ پر بھی ان کی ایک کتاب کا ذکر کیا ہے (۳)۔ امام ابو یوسف کے بارے میں اس کاہنا ہے کہ اسی اور اصول فقہ پر بھی ان کی تصنیف تھیں۔ ہمارے دور کے بعض اہل علم کا خیال ہے کہ امام ابو حنیفہ نے سب سے پہلے اس فن پر کتاب لکھی، جس کا نام کتاب الرای تھا (۴)۔ یہ بھی کہا جاتا ہے کہ واصل بن عطاء (متوفی ۱۴۱ھ) نے سب سے پہلے اس فن پر کتاب لکھی (۵)۔ ان روایات اور کتابوں سے یہ پتہ چلتا ہے کہ امام شافعی سے پہلے یہ فن مدون شکل میں موجود تھا۔ حقیقت بہرحال کچھ بھی ہو، امام شافعی سے پہلے اور ان نے معاصر فقہار مثلاً امام علیک، امام ابو یوسف، اور امام محمد کی قیمتی تصنیف، نیز خود امام شافعی کتاب الامم میں اہل الكلام کے ساقط مناظر سے ہیں صاف یہ بتاتے ہیں امام شافعی اس فن کے دوسرے و باقی نہیں ہیں۔ ان سے پہلے کے مکاتب فقرت میں اصول استنباط

قطعی طور پر موجود ہوتا چاہئیں، چاہے وہ مدون و مرتب شکل میں موجود ہوں۔ نیز صدر اسلام کی فقہی تصنیف میں اصول فقہ کی بنیادی اصطلاحیں موجود ہیں۔ مثلاً موطا مالک، اور امام ابو یوسف و امام محمد کی تصنیف میں ہیں کتاب، سنت، اجماع، قیاس، رائے، عمل، استحسان، خبر، حدیث، شاذ، فسخ وغیرہ اصطلاحات ملتی ہیں۔ یہ بات واضح رہے کہ خود امام شافعی کے "رسالہ" اور "کتاب الامم" میں وہ ساری اصطلاحات اور مباحث موجود نہیں ہیں، جو متاخر دور کے اصول فقہ کی تابوں میں پائی جاتی ہیں۔ ان اصطلاحات میں بھی اس بات کا قریبہ پایا جاتا ہے کہ اس فن کے مبادی امام شافعی سے پہلے موجود تھے۔ ہم امام شافعی کو اس حیثیت سے اس فن کا پیش رو کہہ سکتے ہیں کہ انہوں نے اس کو مدون و مرتب شکل میں پیش کیا، اور اس میں ایک مخصوص طرز نگر کی داغی بیل ڈالی۔ امام شافعی نے ان اصطلاحات میں جوان سے مکاتب فقہ میں رائج تھیں کچھ اضافہ بھی کیا، لیکن انہوں نے ان اصطلاحات کے اطلاق، تعبیر اور استنتاج میں اختلاف بھی کیا۔ بہر حال یہ خیال کہ امام شافعی اصول فقہ کے موسس و واضح تھے، سیمیح نہیں معلوم ہوتا۔

— (۱) —

اب ہم اصول فقہ میں امام شافعی کے نظریات کا جائزہ لیتے ہیں۔ اپنی کتاب الرسالہ کی ابتداء میں انہوں نے ایک باب تمام کیا ہے، جس میں اصول فقہ میں کتاب اللہ کی حیثیت اور اہمیت پر درشنی ڈالی ہے۔ اور یہ ثابت کیا ہے کہ قرآن مجید ہی اسلامی فقہ اور جملہ دینی قوانین کا بنیادی ماندہ ہے۔ ان کا خیال ہے کہ مسلمان کی زندگی میں جتنے بھی واقعہات اور حوادث پیش آنے والے ہیں، قرآن کریم میں ان سب کے لئے براہیت موجود ہے (۱)۔ اپنے اس خیال کی تائید میں انہوں نے قرآن مجید کی متعدوا آیات پیش کی ہیں۔ قرآن مجید کے احکام کو وہ جملہ امور سے متعلق "البيان" واضح حکم دھدایت سمجھتے ہیں۔ غالباً یہ اصطلاح انہوں نے خود قرآن مجید سے ہی اخذ کی ہے۔ کیوں کہ اس سے پہلے یہ لفظ اس اصول و اصطلاحی مفہوم میں نہیں ملتا۔ انہوں نے البيان پر ایک باب تمام کیا ہے اور اس کی چند قسمیں کی ہیں۔ اور ان میں یہ بتلیا ہے کہ قرآن مجید کے احکام تو سارے ہی واضح ہیں، لیکن بعض زیادہ واضح ہیں، اور بعض میں زیادہ تاکید ہے۔ البيان کی پہلی قسم میں وہ ان فرائض اور محکمات کا ذکر کرتے ہیں جو نصائح ثابت ہیں۔ فرائض میں مثلاً نماز، روزہ، زکوٰۃ، حج اور محکمات میں زنا، شراب خوری، خون، مرمدار اور غنیز پر کا گوشت کھانا وغیرہ۔ دوسری قسم میں وہ احکام بتلاتے ہیں جن کی تقطیعیت قرآن سے ثابت ہے، اور رسول اللہ صلی اللہ علیہ وسلم نے ان کی تفصیل بتلانے ہے، جیسے نماز اور زکوٰۃ وغیرہ کی

تفصیلات۔ تیسرا فتم کے وہ احکام ہیں جو رسول اللہ صلی اللہ علیہ وسلم کی سنت سے ثابت ہیں لیکن قرآن مجید میں ان سے متعلق کوئی نص نہیں ہے، ان احکام کی فرضیت کی دلیل وہ یہ دیتے ہیں کہ رسول اللہ صلی اللہ علیہ وسلم کی اطاعت قرآن مجید سے ثابت ہے۔ اس نے آپ کے تلاشے ہوئے فرائض کو ماننا خدا کے تلاشے ہوئے فرائض مانتے کی طرح ہے۔ چوتھے وہ احکام ہیں جن کو اجتہاد سے معلوم کرنا ہوگا۔ اجتہاد کے بارے میں ان کا شیال ہے کہ خدا نے اس کو اُست پر فرض کیا ہے اور اجتہاد میں بھی وہ ان احکام کی اطاعت کو اسی طرح آزمانا چاہتا ہے جیسے منصوص فرائض میں۔ فرضیت اجتہاد کی دلیل میں وہ استقبال قبلہ کی آیت کو پیش کرتے ہیں۔ اس پر آگے چل کر ہم بحث کریں گے (۸)۔

قرآن مجید چونکہ اسلامی فقہ کا اساسی مأخذ ہے، اس نے امام شافعی نے اتنا طراحت احکام کے نقطہ نظر سے اس کا گہری نظر سے مطالعہ کیا۔ الفاظ کے لحاظ سے انہوں نے اس کے احکام کی عام و خاص و قسمیں کیں اور ان کو علیحدہ علیحدہ تفصیل سے بتایا۔ شلاؤ ایک باب میں انہوں نے یہ بات بتلائی ہے کہ بعض آیات کے لفاظ عام ہیں اور ان سے مراد بھی عام ہے، لیکن اس میں خاص بھی داخل ہے۔ دوسرا باب میں وہ کہتے ہیں کہ بعض آیات ایسی بھی ہیں جن کے الفاظ ظاہر میں عام ہیں، لیکن وہ عام و خاص دونوں پر حاوی ہیں۔ تیسرا باب میں انہوں نے یہ بتلایا ہے کہ بعض آیات کے الفاظ ظاہر میں عام ہیں لیکن ان کا مصدق خاص ہے۔ ان تینوں قسموں کی انہوں نے

قرآن مجید سے مثالیں بھی پیش کی ہیں (۹)۔

قرآن مجید کے احکام کی ایک اور تقسیم معنی و مفہوم کے لحاظ سے بھی گی ہے۔ بعض آیات وہ ہیں جن کے مفہوم کا تعین ان کے سیاق سے ہوتا ہے۔ آیات کی ایک صفت وہ ہے جن کے الفاظ سے ان کا باطن مراد ہے زکر ظاہر تیسرا فتم کی وہ آیات ہیں جن کے الفاظ عام ہیں، لیکن سنت نے یہ بتلایا کہ ان کا مصدق خاص ہے۔ ان تینوں قسموں کی بھی انہوں نے متعدد مثالیں پیش کی ہیں (۱۰)۔

امام شافعی کی یہ تقسیم قرآن مجید کے احکام سمجھنے کے لئے نہایت اہم ہے، کیوں کہ قرآن مجید مختلف مقامات پر مختلف پہلوتہ بیان اختیار کرتا ہے، اگر ہم ہر موقع پر اس کے ظاہری الفاظ سے رہی مفہوم لے لیں تو وہ صحیح نہ ہوگا۔ متاخر دور کے علماء اصول نے بھی اس عام و خاص کی تقسیم کو اپنایا ہے، اور اس پر اضافے کئے ہیں۔ امام شافعی نے قرآن مجید سے متعلق مسئلہ نفع پر بھی تفصیل سے لکھا ہے۔ اور اس پر کئی ابواب قائم کئے ہیں۔ جمہور کے مسلک سے ہٹ کر ان کی بائی یہ ہے کہ قرآن سے سنت اور سنت سے قرآن مرض خوند ہے۔

بُلک قرآن صرف قرآن سے اور سنت صرف سنت سے مفسوخ ہو سکتی ہے۔ ہم نے ایک ملجمہ مفارقہ میں مسئلہ فتح میں ان کے دلائل کا جائزہ لیا ہے۔

— (۲) : —

ایک اور ہم مسئلہ چوام شافعی اور قدمی مکاتب فرقہ کے درمیان ماہر النزاح رہا ہے، وہ تصور سنت ہے۔ موٹا مالک، الرد علی سیر الادو زاعمی، کتاب الخراج، امام محمد کی تصانیف، اور کتاب الام میں امام شافعی کے سنت کے سلسلہ میں مناظرے پڑھنے سے یہ معلوم ہوتا ہے کہ قدمی مکاتب فرقہ کا موقف یہ تھا کہ سنت میں حدیث کے علاوہ مسلمانوں کا عمل، مقامی روایات و روایات، اور سیاسی حکام کے نافذ کردہ قوانین بھی داخل ہیں (۱۱)۔ امام شافعی نے اس کے خلاف آواز اٹھائی، اور اس نقطہ نظر کی سختی سے مخالفت کی (۱۲)۔ اس کے علاوہ انہوں نے خبر الواحد سے استدلال پر زور دیا، اور اس کی جیت قرآن، حدیث اور عقل سے ثابت کرنے کی کوشش کی۔ امام شافعی کا رسالہ میں خبر الواحد پر مستقبل باب قائم کرنا اور اپنے مخالفین کے موقف کو رد کرنا اس بات کو صاف ظاہر کرتا ہے کہ کران سے پہلے خبر الواحد سے استدلال اتنا عام نہیں تھا جتنا ان کے بعد ہوا۔ نیز خبر الواحد سے استدلال پر بحث و تحریص اور امام شافعی کے اس موضوع پر مناظرے اس بات کی دلیل میں کہ یہ مسئلہ امام شافعی اور قدمی مکاتب فرقہ کے درمیان ماہر النزاح تھا۔ امام شافعی سے پہلے متأخر تعالیٰ علاقائی اجماع کو پڑھتے ہوئے مستبت حاصل ہتی، وہ ان کے بعد ختم ہو گئی۔ اور اس کی بعده خبر الواحد نے سے لی۔

امام شافعی پہلے فقیہ مفتک معلوم ہوتے ہیں جنہوں نے انتہائی شدید سے خبر الواحد کی حایت کی۔ اور اس کے اثبات میں پورا زور صرف کر دیا۔ رسالہ میں اس کی جیت و اثبات پر وہ باب قائم کئے ہیں، اور کتاب الام میں اس پر تفصیل سے گفت گو کی ہے۔ خبر الواحد کی جیت پر انہوں نے کثرت سے دلائل دیئے ہیں جن کو ہم یہاں نقل نہیں کر سکتے۔ ان میں سے ہمارے نزدیک جو اہم میں ان کو منتظر طور پر بیان کیا جاتا ہے۔

(۱) خبر الواحد کے اثبات میں امام شافعی رسول اللہ صلی اللہ علیہ وسلم کی متعدد احادیث پیش کرتے ہیں جن میں آپ نے حدیث کو یاد کرنے اور اس کو پہنچانے کی تاکید فرمائی ہے یا ان لوگوں کی مذمت فرمائی ہے جو سنت کو پہنچانے کا کرتے ہیں (۱۳)۔ ہم سمجھتے ہیں کہ اس قسم کی احادیث سے گو جیت حدیث پشت ڈال کر تھا قرآن پر اکتھا کرنا چاہتے ہیں (۱۴)۔ ہم سمجھتے ہیں کہ اس قسم کی احادیث سے گو جیت حدیث ضرور ثابت ہوتی ہے، نیز حدیث کو یاد کرنے اور اس کی اشاعت کی ابھیت معلوم ہوتی ہے۔ اور شرط الواحد کے فتنہ اسند لال بھی کیا جاسکتا ہے۔ لیکن یہ احادیث خبر الواحد کے اثبات کے لئے

خصوصی طور پر آپ نے نہیں فرمائیں۔ کیوں کہ یہ مسئلہ اس دور میں زیر بحث نہیں تھا۔

(۲) اس مسئلہ میں امام شافعی، رسول اللہ صلی اللہ علیہ وسلم کے زمانہ کے ان واقعات سے بھی استدلال کرتے ہیں جن میں آپ نے ایک شخص کی خبر کو قبول فرمایا تھا۔ بعض صحابہ اور متفقین فقہاء نے اس دلیل سے اختلاف کیا ہے۔ اور نقل خبر کے لئے کم از کم دو افراد کی شرط لگائی ہے۔ یہ حضرات درحقیقت روایت حدیث کو بھی شہادت پر قیاس کرتے ہیں۔ امام شافعی ان کے اس خیال کی سختی سے تو دید کرتے ہیں۔ وہ فرماتے ہیں کہ روایت حدیث مستقل اور علیحدہ ہے۔ اس کو شہادت پر قیاس نہیں کیا جاسکتا، کیوں کہ قیاس اصل کے مقابلہ میں ضعیف ہوتا ہے۔ نیز شہادت بھی ہمیشہ دو ہی آدمیوں کی نہیں ہوتی۔ وہ حضرت عثمان اور زید بن شابت کا عمل اس سلسلہ میں پیش کرتے ہیں جنہوں نے عورتوں کے لئے بعض مسائل میں ایک عورت کی گواہی قبول کر لی تھی (۱۴)۔ اپنے مخالفین کے اس قیاس کو امام شافعی ایک عقلی دلیل سے بھی توجہ تے ہیں۔ وہ فرماتے ہیں کہ شہادت کا اثر دوسروں پر پڑتا ہے۔ خود اس کی ذات پر اس کا کوئی اثر نہیں ہوتا۔ مثلاً قرضہ کی ادائیگی یا ایک کتاب پر جنم پر مزا کا تعلق دوسروں سے ہوتا ہے، گواہ سے نہیں، اس کے برخلاف حدیث کے معاملہ میں روایت کرنے والا اور شنے والا دونوں بلا بہر ہیں۔ حدیث پر عمل جیسے سننے والوں کے لئے ضروری ہے۔ روایت کرنے والے کے لئے بھی ضروری ہے۔ اس لئے شہادت پر قیاس درحقیقت قیاس مت المغارقی ہے۔ اسی مسئلہ میں وہ ایک دوسری عقلی دلیل بھی پیش کرتے ہیں۔ وہ فرماتے ہیں کہ حدیث کا راوی حالات سے تاثر ہو کر نہیں بدلتا، لیکن ایک گواہ حالات سے تاثر ہو کر بدلتا ہے۔ مثلاً ایک جو ٹما آدمی موت کے ڈر سے پچ بول سکتا ہے اور اس پہنچ کی وجہ سے لوگ اس پر اعتماد کرنے لگتے ہیں، لیکن یہ ممکن ہے کہ حالات بدلتے ہی وہ جھوٹ بولنا شروع کر دے یا نقل واقعہ میں وہ بے احتیاطی سے کام لیتے لگے۔ اس سے امام شافعی یہ تنبیہ ملکاتے ہیں کہ جب لوگ ایسے ناقابل احتیاط آدمی پر خاص حالات میں اعتماد کر سکتے ہیں تو محدثین پر ان کے تقویٰ و صداقت کی وجہ سے بدربہار ای اعتماد کرنا چاہیے (۱۵)۔ ان دونوں عقلی دلیلوں سے امام شافعی اپنے مخالفین کے اس خیال کی تو دید کرتے ہیں کہ روایت حدیث اور شہادت ایک پتیز ہیں۔ امام شافعی کا متأخر اس سلسلہ میں ان سے دریافت کرتا ہے کہ بعض اوقات وہ ایک شخص کی شہادت تو مان لیتے ہیں، لیکن حدیث قبول نہیں کرتے۔ اس کا جواب وہ یہ دیتے ہیں کہ مسلمانوں

کے درمیان حدیث کی اہمیت اور اس کے بلند مقام ہونے کی وجہ سے وہ اس کی روایت نہیں مانتے۔ بلکہ وہ ایسے عادل اور ثقہ راوی کی روایت بھی ترک کر دیتے ہیں جس کو حدیث کے نزالفاظ یاد ہوں، اور نہ وہ اس کا مفہوم سمجھتا ہو (۱۶)۔

(۲۳) خبر الواحد کی جیت کے سلسلہ میں امام شافعی ان سب واقعات کو نقل کرتے ہیں جن میں انہوں نے رسول اللہ صلی اللہ علیہ وسلم کی حدیث پہنچنے پر اپنی رائے کو ترک کر دیا تھا۔ ان واقعات سے وہ چند تابع اخذ کرتے ہیں۔ اول یہ کہ خبر الواحد حجت ہے، خواہ اس کی تائید مسلمانوں کے عمل سے ہوتی ہو یا نہ ہوتی ہو۔ دوم یہ کہ جب رسول اللہ صلی اللہ علیہ وسلم کی کوئی حدیث صحیح ثابت ہو جائے تو سابق عمل یارے کو ترک کر دینا چاہیئے (۱۷)۔

(۲۴) خبر الواحد کے خلاف جب حضرت عمر بن حفیظ کا عمل استدلال میں پیش کیا گی تو امام شافعی نے جواب دیا کہ حضرت عمر بن حفیظ خبر الواحد ماننے کے لئے دو آدمی ضروری سمجھتے تھے۔ اس کی ان تینوں وجوہوں میں سے کوئی وجہ ضرور بوجی۔ اول یہ کہ شاید اپنے مزید اطمینان کے لئے وہ ایسا کرتے ہوں کہونکہ عدالت مقدمات میں کبھی ایسا بھی ہوتا ہے کہ وہ کوئا ہوں کی کوئا اسی کے بعد بھی مزید تاکہ اور اطمینان کے لئے تیسرا گواہ بھی طلب کیا جاتا ہے۔ دوم یہ کہ شاید وہ راوی کو نہ جانتے ہوں، اس لئے ایسے آدمی کی گواہی چاہتے ہوں جس کے بارے میں انہیں علم ہو۔ تیسرا مکن ہے کہ وہ راوی ہی ان کے نزدیک قابل اعتقاد نہ ہو۔ اس کے بعد امام شافعی اس قسم کی روایات نقل کرتے ہیں جن سے یہ معلوم ہوتا ہے کہ حضرت عمر بن حفیظ اسی طرز کیا تھا، ان کا یہ اصول یا مستقل دستور نہیں تھا (۱۸)۔

(۲۵) ایک دلیل وہ یہ دیتے ہیں کہ حضرت ابن عمر رضی اللہ عنہ کو مخابرہ کی مخالفت کے بازے حدیث پہنچی تو انہوں نے اس پر عمل چھوڑ دیا۔ اور اپنی رائے کو استعمال نہیں کیا۔ اور انہوں نے یہ استدلال نہ کیا کہ یہ وہ عمل ہے جس پر آج ٹک کی نے اعتراض نہیں کیا، اور یہ عمل قدیم سے چلا آ رہا ہے۔ یہ درحقیقت اہل مدینہ پر تعریف ہے، بوجر الواحد کے مقابلہ میں تعالیٰ مدینہ کو پیش کرتے تھے (۱۹)۔

(۲۶) ان کا خیال ہے کہ قدریم سے لوگ خبر الواحد سے استدلال کرتے آئے ہیں، اور بعد کی نسلوں نے بھی اس پر عمل کیا ہے۔ اہل مدینہ کو وہ یہ جواب دیتے ہیں کہ جب اجاش کا علم میں خبر الواحد سے ہوتا ہے، تو حدیث میں خبر الواحد حجت کیوں نہیں ہے؟ (۲۰)۔

امام شافعی کے دو میں اُن کے مخالفین خبر الواحد کے مقابلہ میں اجماع، تعامل امت اور معروف احادیث پر نظر دیتے تھے۔ اس سلسلہ میں امام شافعی کے ان سے مناظرے کتاب الام میں کثرت سے مذکور ہیں۔ اس نوع کے مناظرے کا ایک حصہ ہم یہاں نقل کرتے ہیں۔ اس میں امام شافعی نے اجماع کے مقابلہ میں خبر الواحد کی فوقيت کو ثابت کیا ہے۔

وہ اپنے فرقی مخالف سے پوچھتے ہیں کہ کیا کسی شخص کی جان و مال لینا حرام ہے؟ وہ جواب دیتا ہے جی ہاں۔ پھر دریافت کرتے ہیں کہ اگر دو آدمی اس کی گواہی دیں کہ اس نے قتل کیا ہے یا مال چینا ہے، پھر بھی اس کی جان و مال حرم ہوں گے۔ وہ جواب دیتا ہے کہ اس سے قصاص لیا جائے گا اور مال و رثا کو داپن دلایا جائے گا۔ امام شافعی اس سے پوچھتے ہیں کہ کیا گواہ جھوٹی شہادت بھی دے سکتے ہیں؟۔ اس کا دہ اثبات میں جواب دیتا ہے۔ امام شافعی یہ مقدمات قائم کر کے اس کو یہ الزام دیتے ہیں وہ ایک یقینی چیز کو غیر یقینی چیز سے مبالغ کر رہا ہے۔ جان و مال جن کی حفاظت کا حکم بخشی ہے (داحاطر)، ان کو محض دو گواہوں کی گواہی کی بنیاد پر جو جھوٹ بھی بول سکتے ہیں (غیر احاطر) مبالغ کر رہا ہے۔ اس کا جواب مناظر یہ دیتا ہے کہ ہمیں شہادت قبول کرنے کا حکم دیا گیا ہے۔ امام شافعی اس سے دریافت کرتے ہیں کہ قتل پر شہادت قبول کرنے کا حکم صراحتہ قرآن مجید میں موجود ہے۔ اس کا جواب وہ یہ دیتا ہے کہ صراحتہ تو مذکور نہیں، استدلالاً اس کا مفہوم نکلتا ہے۔ اس پر امام شافعی فرماتے ہیں کہ قتل کے علاوہ دوسری چیز کا بھی مفہوم نکل سکتا ہے کیوں کہ قتل کی صورت میں دیت اور قصاص دونوں کا اختصار ہے۔ اس کے جواب مناظر یہ دیتا ہے کہ اس بارے میں ہماری دلیل یہ ہے کہ مسلمانوں کا اس پر اجماع ہے کہ قتل کی صورت میں دو آدمیوں کی گواہی پر قتل کیا جائے گا۔ اس جواب پر امام شافعی اس کا اعتراف کرتے ہیں کہ جس معنی و مفہوم پر مسلمانوں کا اجماع ہے وہ قرآن سے نکلتے ہیں۔ نیز یہ کہ عامة المسلمين کتاب اللہ کے معنی و مفہوم میں غلطی نہیں کر سکتے، اگرچہ افراد سے غلطی ہو سکتی ہے۔ اس اعتراض کے بعد امام شافعی اس سے فرماتے ہیں: ادراك قد وجعت الى قبول الخبر عن رسول الله صلى الله عليه وسلم والاجماع دونه۔ میں سمجھتا ہوں کہ تم رسول اللہ صلی اللہ علیہ وسلم کی حدیث ماننے کی طرف اب لوٹ آئے ہو۔ حالانکہ اجماع کا درجہ تو اس سے کم ہے۔ وہ جواب دیتا ہے کہ رسول اللہ صلی اللہ علیہ وسلم کی حدیث ماننا تو میرے لئے ضروری ہے د ۲۱۳۔

امام شافعی کے اس قسم کے مناظروں سے ان کے دور کی تاریخ پر کافی روشنی پڑتی ہے۔ اس سے

مسلم ہوتا ہے جوں حدیث کی روایت بُرھتی جا رہی تھی، خبر الواحد سے استدلال پر زور بھی بُرھتا جا رہا تھا۔ اس کی خلافت سے یہ تیجہ نکالا جاسکتا ہے کہ خبر الواحد سے استدلال قدمی طریقہ استدلال اور عام دستور کے خلاف تھا۔ یہاں مسئلہ حدیث مانشے یا نامانشے کا نہ تھا۔ بلکہ معروف ہمتوں ہبہا، اور مجتنع یلیہا احادیث اور خبر الواحد سے استدلال میں نہایت تھا۔ اس کی تائید امام ابویوسف کی کتاب البر و علی سیر الادویاتی سے بھی ہوتی ہے جس میں وہ معروف سنت پر زور دیتے ہیں۔ خبر الواحد سے استدلال اس دور میں قدمی دستور کے خلاف تھا، اس لئے امام شافعی کو اس کی جھیٹ کو ثابت کرنے کے لئے نکرت سے دلیلیں دینا پڑیں، اور بار بار یہ کہنا پڑا کہ سلف کا قدمی سے اس پر عمل چلا آ رہا ہے، اور خبر الواحد سے استدلال پر مسلمانوں کا اجماع ہے۔  
(بانٹھے)

## حوالہ حاجات

- ۱ - فخر الدین الرازی۔ مناقب امام الشافعی۔ مطبوعہ قاہرہ۔ تاریخ طباعت درج نہیں۔ ص ۵۴-۵۵۔
- ۲ - ابویوسف۔ الرولی سیر الادویاتی، مطبوعہ قاہرہ، ۱۳۷۵ھ۔ ص ۲۱۔
- ۳ - واما قول الادویاتی، علی هذا کانت أئمۃ المسلمین فی میاسفل، فهذا کما وصف من اهل الحجاز، او رأی بعض متألخ الشام، مسن لا يحسن الوضوء، ولا الشهد ولا اصول الفقه — صنع هذا، نقال الادویاتی، ب لهذا مضت السنة —
- ۴ - ابن النديم۔ الفهرست۔ مطبوعہ قاہرہ ۱۳۷۸ھ۔ ص ۲۸۸۔ (۱۲) ایضاً ص ۲۸۶۔
- ۵ - ملاحظہ ہو مقدمہ برا صول السرخی، تحقیق مولانا ابو الفواراف افغانی۔ مطبوعہ حیدر آباد دکن ۱۳۷۲ھ ص ۳۔
- ۶ - شبیر احمد خان غوری۔ اسلام میں علم و حکمت کا آغاز۔ ماہنامہ معارف۔ اعظم گڑھ، ج ۸۹۔ شمارہ ۳۔ ماہ اپریل ۱۹۴۱ء۔ ص ۲۸۔ بحوار ابو ہلال عسکری، کتاب الادائل۔
- ۷ - علامہ شیعہ کاظمالی ہے کہ امام باقر (متوفی ۱۱۲ھ) اور امام جعفر صادق (متوفی ۱۴۸ھ) نے سب سے پہلے اصول فقہ پر کتابیں لکھیں۔ ملاحظہ ہو، ابو زہرہ، اصول الفقہ، مطبوعہ قاہرہ ۱۹۵۶ء، ص ۱۵-۱۷۔
- ۸ - امام شافعی۔ المرسال۔ مطبوعہ قاہرہ۔ ۱۳۷۱ھ۔ ص ۲۔ قال الشافعی: فلیست تنزیل

- یاحد من اهل دین اللہ نازلة الاوی کتاب اللہ جل شادہ الدلیل علی سبیل المهدی نیجا۔
- ۸ - امام شافعی - الرسالہ - مجموع بالا ایڈریشن - ص ۵ - ۱۰ -
- یہ بات واضح رہے کہ امام شافعی شخصی تقلید کے سخت خلاف ہیں۔ کتاب الام میں متعدد مقامات پر اُنہوں نے اس کی مذمت کی ہے۔ امام مزمنی اپنی مخصر کا آغاز شخصی تقلید کی مخالفت سے متعلق امام شافعی کے ایک قول سے کرتے ہیں۔
- ۹ - ایضاً ص ۱۱ - ۱۰ -
- ۱۰ - مکروہ نظر کے سابقہ شاروں میں ڈاکٹر فتح الرحمن صاحب کے مطابق اس موضوع پر تفصیل سے شائع ہو چکے ہیں۔
- ۱۱ - قدم مکاتب فقہ کا سنت کے بارے میں موقف اور ان کے خلاف امام شافعی کے دلائل کا ہم نے اپنی کتاب صدر اسلام میں اصول فقہ میں تفصیل سے جائزہ لیا ہے۔ یہ ایک مستقل موضوع ہے۔ اس لئے یہاں اختصار سے کام لیا گیا ہے۔
- ۱۲ - امام شافعی - الرسالہ - مجموع بالا ایڈریشن - ص ۵۵ -
- ۱۳ - ایضاً - ص ۵۲ - ۶۰ -
- ۱۴ - ایضاً - ص ۵۳ -
- ۱۵ - ایضاً - ص ۵۳ -
- ۱۶ - ایضاً - ص ۵۸ - ۵۹ -
- ۱۷ - ایضاً - ص ۵۹ - ۶۰ -
- ۱۸ - ایضاً - ص ۶۱ -
- ۱۹ - ایضاً - ص ۶۱ -
- ۲۰ - ایضاً - ص ۶۳ -
- ۲۱ - امام شافعی - کتاب الام - طبع عسہ تابہہ - ج ۲ - ص ۲۵۲ -